

# СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА  
І ПРЭЗІДЫУМА ВЯРХОЎНАГА СОВЕТА БССР

№ 45 (7606) | Субота, 18 сакавіка 1944 г. | Цана 20 к.

## ЗАГАД

### Вярхоўнага Галоўнакамандуючага Маршалу Савецкага Саюза ЖУКАВУ

Войскі 1-га УКРАЇНСКАГА фронту, развіваючы наступленне, сёння, 17 сакавіка, у выніку абходнага маневру авалодалі горадам ДУБНА—важным апорным пунтам абароны немцаў на Львоўскім напрамку.

У баях за авалодаванне горадам ДУБНА вызначыліся войскі генерал-лейтэнанта ПУХАВА, генерал-лейтэнанта НЕЧАЕВА, генерал-маёра ЧАРАКМАНАВА, танкісты генерал-маёра танкавых войск КАРАЛЕВА, палкоўніка ПУШКАРОВА і артылерысты генерал-маёра артылерыі КУБЕЕВА.

У азнаменаванне атрыманай перамогі злучэнні і часці, якія найбольш вызначыліся ў баях за вызваленне горада ДУБНА, прадставіць да прысваення назвы «ДУБНЕНСКИХ» і да ўзнагароджвання ордэнамі.

Сёння, 17 сакавіка, у 22 гадзіны сталіца нашай Радзімы МАСКВА ад імені Радзімы салютуе доблесным войскам 1-га Украінскага фронту, якія авалодалі горадам ДУБНА,—дванаццаці артылерыйскімі залпамі са ста дваццаці чатырох гармат.

За выдатныя баявыя дзеянні АБ'ЯВЛЯЮ ПАДЗЯКУ ўсім кіруючым Вамі войскам, якія ўдзельнічалі ў баях за вызваленне горада ДУБНА.

Вечная слава героям, якія загінулі ў баях за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы

Маршал Савецкага Саюза І. СТАЛІН.

17 сакавіка 1944 года.

### Абед у Старшыні Дзяржаўнага Камітэта Абароны Маршала І. В. Сталіна ў чэсць камандавання Польскай Арміі

У сувязі з пераўтварэннем Польскага армейскага корпуса ў Польскую Армію Старшыня Дзяржаўнага Камітэта Абароны Маршал І. В. Сталін 16 сакавіка даў абед у Крэмлі ў чэсць камандавання Польскай Арміяй, якая знаходзіцца на тэрыторыі СССР.

На абедзе прысутнічалі: Камандуючы Польскай Арміяй генерал-лейтэнант З. М. Берлінг, генерал-маёр К. К. Свярчэўскі, генерал-маёр Б. І. Налтаржыцкі, генерал-маёр Б. А. Кяневіч, генерал-маёр В. М. Бяўзюк, генерал-маёр А. Ф. Сівіцкі, палкоўнік С. С. Галіцкі, палкоўнік Л. А. Букаеўскі, палкоўнік І. І. Межыцян, палкоўнік А. С. Малдзалеўскі, палкоўнік К. А. Бабын, падпалкоўнік А. Л. Завадскі, падпалкоўнік І. Г. Гаўронскі, падпалкоўнік Я. А. Правін, маёр М. З. Мяткоўскі, капітан Э. І. Охаб.

Ад Саюза Польскіх Патрыётаў на абедзе прысутнічалі: А. В.

Вітос, Б. Г. Дробнер, акадэмік Я. О. Нарнас, Л. Б. Хвостак, С. К. Енрыховіч, Ю. Я. Штагельскі, С. О. Скішанеўскі, С. Ф. Радкевіч, Я. І. Берман, Э. Л. Зоммерштэйн. Старшыня Саюза Польскіх Патрыётаў В. Л. Васілеўская з-за хваробы не прысутнічала.

З савецкага боку прысутнічалі: В. М. Молатаў, Маршал Б. Е. Варашылаў, А. І. Мікаеў, Л. М. Кагановіч, Г. М. Маленкоў, Л. П. Берыя, А. С. Шчэрбакоў, Н. А. Вазнясенскі, Маршал авіяцыі А. Е. Галаванаў, Маршал танкавых войск Я. П. Федарэнка, генерал арміі А. В. Хрулёў, генерал-палкоўнік А. І. Антонаў, генерал-палкоўнік Ф. І. Голякоў, генерал-палкоўнік авіяцыі А. В. Нікіцін, камісар дзяржаўнага г. С. Жукаў.

Абед прайшоў у атмасферы савецка-польскай дружбы.

Совет Народных Камісараў СССР і Цэнтральны Камітэт ВКП(б) лічаць, што своєчасовае правядзенне веснавой сяўбы і атрыманне высокага ўраджаю ў 1944 годзе з'яўляецца важнейшай ваенна-гаспадарчай задачай савецкіх і партыйных арганізацый, зямельных органаў, калгасаў, МТС і соўгасаў, комуністаў і комсамольцаў, аграномаў, калгаснікаў і калгасніц, рабочых і служачых у справе забеспячэння Чырвонай Арміі і насельніцтва харчаваннем, а прамысловасці сыравінай.

## У СОЎНАРКОМЕ СССР І ЦК ВКП(б)

Совет Народных Камісараў Саюза ССР і Цэнтральны Камітэт ВКП(б) адзначаюць, што ў цяжкіх умовах ваеннага часу і пры неспрыяльных для некаторых абласцей, краёў і рэспублік метэаралагічных умовах, калгасы і соўтасы справіліся ў 1943 годзе з сельскагаспадарчымі работамі і задавалі без сур'ёзных перабоў забеспячэнне Чырвонай Арміі і насельніцтва харчаваннем, а прамысловасці сыравінай.

Павялічылася працоўная актыўнасць калгаснага сялянства і рабочых соўгасаў, павысілася колькасць прададзенай, выпрацаваных у сярэднім на аднаго калгасніка. Сотні тысяч жанчын—калгасніц і работніц соўгасаў прайшлі навучанне і занялі мужчын на рабоце на трактарах, камбайнах і іншых складаных сельскагаспадарчых машынах.

Побач з гэтым Соўнарком СССР і ЦК ВКП(б) адзначаюць іздавальную работу ў 1943 годзе машына-трактарных станцый, што прывяло да невыканання плана трактарных работ, зніжэння ўзроўню механізацыі і зацяжкі палевых работ, невыка-

нання планаў ворыва і апрацоўкі напараў, збыліства ворыва і догляду за культурамі.

Савецкія, партыйныя і зямельныя органы раду абласцей, краёў і рэспублік не забяспечылі своєчасовага і добраахвотнага рамонтна-караманднага і сельскагаспадарчых машын і вырабу запасных частак на прадпрыемствах саюзнай і мясцовай прамысловасці; не ўдзялялі патрэбнай увагі падбору і падрыхтоўцы кадраў трактарыстаў, камбайнераў і механікаў і не аказвалі ім неабходнай дапамогі ў рабоце.

Совет Народных Камісараў Саюза ССР і Цэнтральны Камітэт ВКП(б) лічаць шкоднай меўшую на месцах у 1943 годзе ўраджайнаў практыку спраччэння агра-тэхнікі палевых работ і пагоршэння догляду за пасевамі, якая вядзе да зніжэння ўраджайнасці і патабляе ад Наркамзема СССР, Наркомсоўгасаў СССР і іх мясцовых органаў, партыйных і савецкіх арганізацый, калгасаў, МТС і соўгасаў рашучага павышэння ў

1944 годзе якасці сельскагаспадарчых работ, палепшэння выкарыстання машына-трактарнага парку, уладзнення і асваення правільных севазваротаў, павелічэння плошчаў збыліства ворыва і чыстых напараў, у тым ліку і чыстых напараў пад яравую пшаніцу ў раёнах Сібіры, Урала, а таксама засушлівых раёнах Наволжа, найстражэйшага захавання норм высева пры абавязковай сяўбе добраахвотнага пасеннем, выкарыстання мясцовых угнаенняў і захавання ўстаноўленых правіл догляду за культурамі.

Совет Народных Камісараў Саюза ССР і Цэнтральны Камітэт ВКП(б) лічаць галоўнай задачай калгасаў, МТС, соўгасаў, мясцовых зямельных органаў, партыйных і савецкіх арганізацый, Наркамзема СССР і Наркомсоўгасаў СССР у 1944 годзе ўсемернае павышэнне ўраджайнасці і павелічэнне валавага збору зерня і іншых сельскагаспадарчых прадуктаў.

Совет Народных Камісараў Саюза ССР і Цэнтральны Камітэт ВКП(б) паставілі:

### I.

#### Аб плане сельскагаспадарчых работ

1. Зацвердзіць пасеўную плошчу ўсіх сельскагаспадарчых культур пад ураджай 1944 года ў калгасах (без вызваленых правабярэжных раёнаў Украінскай ССР і раёнаў Ленінградскай і Калінінскай абласцей, Беларускай і Эстонскай ССР, вызваленых Чырвонай Арміяй зімою 1943—1944 гадоў) з павелічэннем на 7,55 мільёна гектараў у параўнанні з 1943 годам, у тым ліку па зернявых культурах з павелічэннем на 5,44 мільёна гектараў у параўнанні з 1943 годам.

2. Зацвердзіць план сяўбы яравых культур на 1944 год, план сяўбы азімых культур пад ураджай 1945 года, план агра-тэхнічных мерапрыемстваў, план трактарных работ МТС і план ураджайнасці зернявых, тэхнічных культур і бульбы па рэспубліках, краях і абласцях.

3. Зацвердзіць план сяўбы яравых і азімых культур па паліўных, залежных і пераложных землях калгасамі Урала, Сібіры, Наволжа і Казахскай ССР.

4. Зацвердзіць на 1944 год сабекошт аднаго гектара трактарных работ МТС у перавозе на мяккае ворыва ў памеры 58 р. 06 кап., у тым ліку затраты на капітальны і бягучы рамонт трактараў, камбайнаў і сельскагаспадарчых машын 8 р. 09 кап. Давольніц Наркамзему СССР у межах зацверджаных затрат на рамонт устанавіць на 1944 г. дыферэнцыраваныя нормы ад-

чэнняў на рамонт трактараў, камбайнаў і сельскагаспадарчых машын па абласцях, краях, рэспубліках і асобных МТС.

Абавязань Наркамзема СССР прадугледжваць у кварталных планах звыш зацверджанага сабекошту трактарных работ МТС асцягаванні на выязду прэміяў за захаванне машын, трактарыстам, камбайнерам, брыгадзірам трактарных брыгад і механікам МТС, якія ўстаноўлены пастаовай СНК СССР ад 11 жніўня 1943 г. № 870.

5. Абавязань Наркамзема СССР, Наркомсоўгасаў СССР, соўнаркомы рэспублік, крайвыканкомы і аблвыканкомы:

а) у дзесяцідзённым тэрмін давесці зацверджаны гэтай пастаовай план сельскагаспадарчых работ да раёнаў, соўгасаў, МТС, калгасаў, калгаснікаў і аднаасобных гаспадарак;

б) пры давядзненні планаў да раёнаў, калгасаў і соўгасаў забяспечыць размяшчэнне сельскагаспадарчых культур у поўнай адпаведнасці з урэзанымі севазваротамі і планами пераходу да іх, з улікам наяўнасці рабочай сілы і пятла, глебавых і кліматычных умоў з тым, каб правільнае размяшчэнне сельскагаспадарчых культур садзейнічала максімальнаму павышэнню ўраджайнасці гэтых культур і ліквідацыі далёкіх перавозак мала-транспартэльнай прадукцыі (бу-

ракі, бульба, гародніна і іншае); в) забяспечыць складанне вытворчых планаў і прыбытковых калгаснаў, промфінпланаў МТС і заключэнне дагавораў МТС з калгасамі не пазней 20 сакавіка 1944 года;

г) забяспечыць складанне і зацверджанне не пазней чым за два тыдні да пачатку палевых работ рабочых планаў веснавых работ у кожнай трактарнай брыгадзе МТС і палыводчай брыгадзе калгаса.

6. Прапанаваць соўнаркомам рэспублік, крайвыканкомам і аблвыканкомам:

а) распрацаваць заданні па ўраджайнасці для асобных зернявых культур, а таксама заданні па ўраджайнасці тэхнічных, гародніх, бахчавых, кармовых і плодагадных культур, для якіх памер ураджайнасці не прадугледжаны гэтай пастаовай;

б) зацвердзіць і давесці да раёнаў і калгасаў план закладкі і невага будаўніцтва парнікоў, лесасадных работ, тутавоства, план мерапрыемстваў па палепшэнню сенажацей і выпасаў;

в) устанавіць заданне для раёнаў і калгасаў па пасеўных плошчах і ўраджайнасці на паліўных землях, забяспечыўшы поўнае выкарыстанне абвядняльных земляў.

(Працяг на 2-й стар.)



# У СОЎНАРКОМЕ СССР І ЦК ВКП(б)

7. У мэтах максімальнага выкарыстання жывой цягавой сілы ў калгасах на палых работках:

а) забараніць соўнаркомам рэспублік, крайвыканкомам і аблвыканкомам праводзіць якую-б там ні было мабілізацыю цягавой сілы без дазволу Дзяржаўнага Камітэта Абароны ў кожным асобным выпадку. Прапанаваць пракурору СССР прыцягнуць да крымінальнай адказнасці асоб, вінаватых у незаконнай мабілізацыі жывой цягавой сілы ў калгасах;

б) аслабіць усе калгасы ад працоўнай гужавой павіннасці за месяц да пачатку веснавой сяўбы.

8. Абавязань калгасы і соўгасы забяспечыць поўнае выкарыстанне на палых работках жывога цягла, скараціць выкарыстанне коней і валоў на ўнутрыгаспадарчых работках, забараніць для веснавых работ неабходную колькасць сена, канцэнтраваных і іншых кармоў і паставіць коней і валоў не пазней, як за тры тыдні да пачатку палых работ, на ўзмоцненае кармленне і адначыхаць.

9. Забараніць без дазволу Соўнаркома СССР выкарыстанне трактараў на транспартных і іншых непалых работках, за выключэннем падвозу гаручага для МТС.

## II.

### Аб мерах павышэння ўраджайнасці

1. Соўнарком СССР і ЦК ВКП(б) абавязалі савецкія, партыйныя і зямельныя органы рэспублік, краёў, абласцей і раёнаў забяспечыць у кожным калгасе да пачатку веснавых палых работ распрацоўку аграпрамысловых пераходаў разам з праўленнямі калгасаў і вопытнымі калгаснікамі канкрэтных аграпрамысловых мерапрыемстваў па правядзенню веснавой сяўбы 1944 года.

2. Устаноўце як абавязковае патрабаванне для кожнага калгаса і соўгаса:

а) правільнае размяшчэнне ўсіх культур у палях севазвароту, а дзе севазвароты не ўводзіліся, палепшэння для кожнай культуры папярэдніка;

б) у мэтах паскарэння пачатку веснавых палых работ забяспечыць ачыстку палёў ад саломы і сцэлаў пустазелля і пажніўных рэшткаў. У выпадку неабходнасці прымяняць спальванне іржэўніку і пустазелля, захоўваючы супроцьпажарныя мерапрыемствы;

в) правядзенне веснавой апрацоўкі глебы, якая забяспечвала б найбольшае захаванне вільгаці ў глебе і найлепшыя ўмовы для барацьбы з пустазеллем;

г) правядзенне сяўбы кожнай сельскагаспадарчай культуры ў лепшыя аграпрамысловыя тэрміны са стараннай зацэлкай насення;

д) максімальнае выкарыстанне гною, попелу, торфу і іншых відаў мясцовых угнаенняў, у першую чаргу пад тэхнічныя культуры, бульбу і гародніну.

3. Абавязань мясцовыя партыйныя, савецкія і зямельныя органы, аграперсанал, праўленні калгасаў, дырэктары МТС і соўгасаў забяспечыць у 1944 годзе правядзенне рашучых мер барацьбы з пустазеллем шляхам дакладнай прадастаўлення апрацоўкі, своєчасовай праполкі пасеваў, своєчасовай міжрадкавай апрацоўкі прапашных культур, абавязковае скашванне пустазелля да іх цвіцення на межах, канавах, абочынах дарог, пустырах і т. п., ранняга ворыва папараў і ўтрымання іх на працягу ўсяго лета ў пухлым і чыстым ад пустазелля стане.

4. Улічваючы напружанасць з цяглом у раёнах Паўднёвага Усходу, а таксама ў засушлівых і поўзасушлівых раёнах Сібіры, Казахстана і іншых засушлівых і поўзасушлівых раёнах, у мэтах захавання вільгаці ў глебе, ба-

рацьбу з пустазеллем і правядзенне сяўбы ў максімальна сціслыя тэрміны, раіць калгасам, МТС і соўгасам у першыя веснавыя дні неадкладна па меры падсыхання на ўчастках верхняга пласта глебы праводзіць:

а) на зябліве, чорных папарах, а таксама на ўчастках пасля прапашных культур, не ўзараных з восні, барабананне ў 1—2 сляды з тым, каб паверхня глебы была прыкрыта пухлым (абаронным ад высыхання) пластам глебы не менш 1—2 сантыметраў;

б) на ўчастках, на якіх паліць праводзіць веснавое ворыва, а таксама прызначаных для ворыва пад папар, закрываць у першыя веснавыя дні вільгаць шляхам мелкага на глыбіню 3—5 сантыметраў лупчэння—рыхлення глебы ў 1—2 сляды дыскавымі борамамі, шпанічнымі плугамі, культыватарамі, драпакі і борамамі з падоўжанымі зубамі, у залежнасці ад стану асобных участкаў і наяўнасці прыладаў у калгасах і МТС;

в) з тае прычыны, што барацьба за захаванне вільгаці і знішчэнне пустазелля з'яўляецца адным з важнейшых мерапрыемстваў барацьбы за ўраджай выкарыстоўваць усю колькасць трактараў і жывога цягла адразу-ж па меры падсыхання глебы для закрыцця вільгаці;

г) палі, якія засмечаны карнявішчым і корнепарастковым пустазеллем (пырнікам, асотам і інш.), араць вясною ў першую чаргу на нармальную глыбіню. На папярэдне ўзлучаных, рыхленых палях, калі яны не засмечаны карнявішчым, корнепарастковым пустазеллем, а аднагодовае пустазелле (аўсюг і інш.) ужо дало ўсходы, у мэтах паскарэння сяўбы дапускаць ворыва на глыбіню 10—12 сантыметраў з добрым абаротам пласта, праводзячы барабананне ўслед за ворывам, забараніўшы без папярэдняга лупчэння-рыхлення ворыва на глыбіню 10—12 см.

5. У раёнах Паўднёвага Усходу, а таксама ў іншых засушлівых і поўзасушлівых раёнах, за выключэннем Сібіры, Урала і паўночных абласцей Казахскай ССР, па меры паспявання глебы на асобных участках адразу-ж праводзіць на зябліве прадастаўленую падрыхтоўку глебы і сяўбу

ці веснавое ворыва і сяўбу, не дапускаючы разрыву паміж веснавым ворывам і барабананнем, а таксама запознення з сяўбай яравой пшаніцы і іншых ранніх яравых культур. Адначасова з гэтым працягваць закрыццё вільгаці на ўчастках, дзе яна не была закрыта з-за высокай вільготнасці глебы.

У поўзасушлівых раёнах Сібіры, Урала і паўночных абласцей Казахскай ССР, дзе раннія красавіцкія пасевы зернавых даюць паніжаны ўраджай у параўнанні з майскімі тэрмінамі сяўбы, прыняць усе меры да таго, каб у красавіку закрыць вільгаць на зябліве, як мага больш узарань і заскародзіць плошчаў, вызначаных пад сяўбу, закрыць вільгаць на ўчастках, на якіх будзе праводзіцца ворыва ў маі, сяўбу-ж яравой пшаніцы ў першую чаргу позніх гатункаў пачаць з апошніх лічбаў красавіка з тым, каб закончыць яе да 15—20 мая. Сяўбу аўса ў гэтых раёнах рабіць з другой дэкады мая. Участкі, засмечаныя аўсюгом, дзікімі каноплямі, палыном і іншым насенным пустазеллем, пасля ранне-веснавага перадворыўнага лупчэння ва ўказаных раёнах араць у маі адразу-ж пасля масавага з'яўлення ўсходаў пустазелля і неадкладна праводзіць сяўбу.

Участкі, засмечаныя карнявішчым і корнепарастковым пустазеллем, араць вясною ў першую чаргу на нармальную глыбіню.

6. З тае прычыны, што ў раёнах Сібіры, Урала і Паўночнага Казахстана познія пасевы звычайна не дасяваюць ці пападаюць пад замарозкі, прапанаваць калгасам і соўгасам гэтых раёнаў заканчваць поўнае веснавое сяўбу не пазней 10 чэрвеня.

Прадастаўце права Наркамзеку СССР разам з аблвыканкомамі ў залежнасці ад умоў надвор'я высяні ўстанаўляць канчатковыя тэрміны заканчэння сяўбы яравых культур у засушлівых раёнах.

7. У мэтах своєчасовага правядзення ранне-веснавага перадворыўнага лупчэння, закрыцця вільгаці, абавязань абл(край)выканкомы і соўнаркомы рэспублік прыняць меры па забеспячэнню калгасаў, соўгасаў і МТС шыроказахватнымі трактарнымі і коннымі глебаапрацоўчымі прыладамі (лущыльнікамі, дыскавымі борамамі, шпанічнымі плугамі, культыватарамі, драпакі, драўлянымі борамамі з даўгімі жалезнымі зубамі і г. д.).

Устаноўце заданні прадпрыемствам мясцовай прамысловасці, МТС, МТМ, соўгасам і калгасным кузням на рамонту, аднаўленню і вырабу аднаведных новых шыроказахватных прыладаў (драпакі, борама і інш.).

8. На плошчах, вызначаных пад сяўбу тэхнічных і гародніх культур, не забяспечаных зяблівым ворывам, правесці вясною глыбокае ворыва ў раннія тэрміны.

9. Надаючы вялікае значэнне правядзенню своєчасовага і добрага догляду за азійскімі культурамі ў веснавы перыяд, абавязань райвыканкомы, райкомы партыі, праўленні калгасаў і ды-

рэктары соўгасаў правесці веснавое барабананне азійскіх і раннюю праполку пасеваў азійскіх культур, уключаўшы мерапрыемствы па догляду за азійскімі культурамі ў рабочыя планы веснавой сяўбы.

10. У мэтах найбольш эфектыўнай барацьбы з пустазеллем абавязань край(абл)выканкомы і соўнаркомы рэспублік, абкомы, крайкомы ВКП(б) і ЦК кампартый саюзных рэспублік прыняць меры да таго, каб, пачынаючы з 1944 года, шырока ўнядрыць у калгасы і соўгасы рэкамендаваную акадэмікам Вільямсам сістэму зяблівай апрацоўкі папярэднім лупчэннем старні, а таксама для незасушлівых раёнаў — напластавую апрацоўку чорных і чыстых папараў.

11. Забараніць каму-б там ні было адмяняць ці змяняць устаноўленыя калгасамі разам з аграномамі аграпрамысловыя мерапрыемствы без ведама агранома, які ўстанаўліў гэтыя мерапрыемствы, ці без дазволу галоўнага агранома раёна на зямельнага аддзела.

12. Абавязань Наркамзем СССР, Наркомсоўгасаў СССР, соўнаркомы рэспублік і край(абл)выканкомы, абкомы, крайкомы і ЦК кампартый саюзных рэспублік:

а) забяспечыць поўную і своєчасовую засыпку ўсяго насення для яравой сяўбы, устанавіўшы пільны і сістэматычны кантроль за яго якасцю і захаванасцю;

б) арганізаваць абмен насення з нізкай усхожасцю на добра-якаснае насенне;

в) правесці поўную ачыстку, сартроўку і даводзненне да ўстаноўленых кандыцый насенных фондаў па ўсіх культурах;

г) своєчасова і поўнае закончыць пратручванне насення пшаніцы, ячменю, аўса, проса, ільну і бавоўны;

д) правесці ў калгасах праверку якасці насення на ўсхожасць, вільготнасць, засмечанасць і заражонасць хваробамі і шкоднікмі;

е) у выпадку жыццёвасі некандыцыйнага па ўсхожасці насення, апрацаваць яго ранней вясною шляхам пратручвання і абгарэву паветрам у тонкім пластве на метад акадэміка Лысенка, з наступнай праверкай усхожасці кантрольна-насеннымі лабараторыямі.

13. У мэтах рашучага палепшэння насеннай справы ў калгасах:

а) устанавіць, што насенныя ўчасткі ў калгасах закладваюцца і адмяжоўваюцца ў натуре перад сяўбай аднаведнай культуры на добра падрыхтаваных і ўгноеных землях па зябліваму ворыву ці па папарах;

б) абавязань Наркамзем СССР, край(абл)выканкомы, соўнаркомы рэспублік забяспечыць прымяненне высокай аграпрамысловы пры сяўбе і доглядзе за пасевамі на насенных участках.

Для догляду за пасевамі на насенных участках замацаваць іх за спецыяльнымі звонкамі;

в) увесці ў штаты райземадзелаў агранома-насеннавода, усклаўшы на яго дзяржаўны кантроль за становішчам насенных участкаў у калгасах.

14. Звярнуць асаблівую ўвагу савецкіх і партыйных органаў у рэспубліках, краях і абласцях Сі-

біры, Урала, Паўднёвага Усходу і Казахстана на неабходнасць аднаўлення ў бліжэйшыя 1—2 гады вытворчасці яравой пшаніцы. У гэтых мэтах забяспечыць размяшчэнне пасеваў яравой пшаніцы ў максімальнай ступені па зябліваму ворыву і чыстых папарах, устанавіўшы, што ўся плошча зяблівага ворыва пасля вызначэння плошчаў пад сяўбу цукровых буракоў, сланечніка, бульбы і гародніх культур ва ўказаных раёнах выкарыстоўваецца пад сяўбу яравой пшаніцы.

У мэтах аднаўлення пасеваў яравой пшаніцы дазволіць калгасам адводзіць у 1944 г. насенныя ўчасткі ў памерах да 18 процантаў плошчы пасеву яравой пшаніцы, захаваўшы памеры насенных участкаў астатніх культур, устаноўленыя пастановай СНК СССР і ЦК ВКП(б) ад 17 ліпеня 1943 года.

15. У мэтах павышэння матэрыяльнай зацікаўленасці трактарыстаў у паскарэнні тэрмінаў палых работ і палепшэння выкарыстання трактараў:

а) захаваць на 1944 год вылату прэміі трактарыстам за выкананне ўстаноўленых 15-дзённых заданняў па веснавой сяўбе;

б) распаўсюдзіць на 1944 год парадак налічэння працадзён трактарыстам у двайным памеры і павышэнне норм выдаткавання гаручага на 10 процантаў у першыя 6 дзён работы на веснавым ворыве на ўсе раёны Савецкага Саюза.

16. У мэтах стварэння штогодна (і, асабліва, у засушлівыя гады) страхавога кліна для атрымання высокіх ураджаяў бульбы, гародніны і іншых культур, паставіць перад калгасамі і соўгасамі Саратаўскай, Куйбышэўскай, Сталінградскай і Чкалаўскай абласцей, якія не маюць да гэтага часу абваднёных участкаў, задату—пабудаваць сваімі сіламі ў бліжэйшыя два—тры гады вадаём—шляхам занруд равоў, дробных рэчак і раўчак, ачыскі старых прудоў і за лік выкарыстання вод гэтых вадаёмаў арганізаваць у кожным калгасе і соўгасе паліўны ўчастак памерам у 5—15 гектараў для сяўбы бульбы, гародніны і іншых культур.

Устаноўце на 1944 год план будаўніцтва вадаёмаў у колькасці: па Саратаўскай абласці ў 400 калгасах, Сталінградскай—у 350 калгасах, Чкалаўскай — у 380 калгасах і Куйбышэўскай абласці—у 200 калгасах.

Абавязань аблвыканкомы і абкомы партыі ўказаных абласцей у тэрмін да 25 сакавіка 1944 года вызначыць па раёнах калгасы, у якіх павінны быць пабудаваны вадаёмы і створаны абваднёныя ўчасткі, устанавіўшы на 1944 год план абваднення па раёнах, а ў раёнах—па калгасах.

17. Абавязань Наркамзем і Наркомсоўгасаў СССР, соўнаркомы рэспублік, краёвыя і абласныя выканкомы прыняць меры да забеспячэння ўсіх трактарных плугоў МТС і соўгасаў прадпільнікамі. Устаноўце, што пры ворыве з прадпільнікамі нормы выдаткавання гаручага дадаткова павышаюцца на 6 процантаў супроць устаноўленых норм на ворыва без прадпільнікаў.

(Працяг на 3-й стар.).



# У СОЮНАРКОМЕ СССР і ЦК ВКП(б)

III.

## Аб мерапрыемствах па павышэнню ўраджайнасці бавоўны

1. Адназначыць пагоршанне агра-тэхнікі бавоўны і ў выніку гэтага рэзкае зніжэнне яе ўраджайнасці, абавязаць Соўнаркомы і ЦК компартый Узбекскай, Таджыкскай, Туркменскай, Казахскай, Кіргізкай, Азербайджанскай і Армянскай ССР забяспечыць у 1944 годзе выкананне наступных мерапрыемстваў:

а) правядзенне на палях, вызначаных пад сяўбу бавоўны і не ўзараных на зябліва, абавязковага двухразовага веснавога ворыва, а на ўчастках, якія былі ўзараны на зябліва, абавязковага аднаразовага пераворвання з наступным чызелеваннем вельмі ўшчыльненай глебы;

б) дасягненне плошчы сяўбы бавоўны трактарнымі сямкамі да 60 процантаў агульнага пасеву і на ўсёй гэтай плошчы забяспечыць правядзенне трактарнай культывацыі, прадугледзеўшы пры гэтым трактарную і трактарна-канную перакрываваючую апрацоўку на плошчы не менш 40 процантаў пасеву бавоўны;

в) правесці своєчасовае высокакаснае прарэджванне бавоўны з тым, каб густыня стаяння ў залежнасці ад ураджайнасці глебы складала не менш 75—100 тысяч раслін на гектар; забяспечыць атрыманне дружных усходаў на ўсіх пасевах бавоўны не пазней 5—10 мая і заканчэнне поўнаценнага прарэджвання бавоўны не пазней 15 мая;

г) неадкладна, па сканчэнні сяўбы бавоўны, прыступіць да апрацоўкі яе і правесці за першую росту бавоўны не менш 4 высокакасных кетмянёвых апрацовак і не менш 5 глыбокіх культывацый; устанавіць заканчэнне першай кетмянёвай апрацоўкі і культывацыі не пазней

20 мая і другой—1—5 чэрвеня;

д) правядзенне вегетацыйных паліваў выключна па разборах, па ўстаноўленых нормах, не дапускаючы перасыхання глебы пасля паліваў, для чаго міжрадковую апрацоўку бавоўны праводзіць у момант спеласці глебы, з тым, каб глеба пад бавоўнай знаходзілася ў нармальна-вільготным і глыбока разрыхленым стане; забараніць палівы бавоўны затапленнем, а вінаватых у правядзенні паліваў гэтым спосабам прыцягнуць да адказнасці. У мэтах эканоміі абваднільнай вады праводзіць своєчасовае планіроўку абваднільных земляў.

2. Соўнарком СССР і ЦК ВКП(б) у якасці важнейшай задачы ставіць па бліжэйшы перыяд карэннае палепшэнне меліярацыйнага становішча абваднільных земляў, барацьбу з іх засаленнем і забалочаннем і палепшэнне эксплуатацыі абваднільных сістэм, для чаго абавязалі Наркамзем СССР, соўнаркомы і ЦК компартый рэспублік правесці наступныя мерапрыемствы:

а) забяспечыць у 1944 годзе ачыстку і аднаўленне існуючай скідной і калектарнай сеткі і надалей своєчасова праводзіць яе ачыстку і рамонт; правесці ў належны парадак усю існуючую абваднільную сетку і адрамантаваць гідратэхнічныя збудаванні;

б) перагледзець і не пазней 1 мая 1944 г. зацвердзіць па асобных абваднільных сістэмах і ў першую чаргу ў раёнах, якія паддаюцца засаленню і забалочанню, дыферэнцыраваныя нормы і тэрміны паліваў з улікам глебавых умоў, агра-тэхнікі і ўраджайнасці; водпуск вады з каналаў рабіць па лімітах, якія ўстанаўляюцца

па аснове планаў водакарыстання;

в) перагледзець размяшчэнне рысу ў бавоўняных раёнах і забараніць пасевы рысу ўнутры бавоўняных масіваў, а таксама на землях, якія паддаюцца засаленню і забалочанню. Вызначыць пад пасевы рысу адасобленыя ад бавоўняных пасеваў землі, забяспечаныя скідам паверхневых і грунтовых вод;

г) вярнуць органам воднай гаспадаркі ўсіх спецыялістаў-воднікаў, перададзых прадпрыемствам і будоўлям па рашэннях рэспубліканскіх арганізацый, а таксама аўтамабільны і гужавы транспарт; забараніць у далейшым перадачу работнікаў воднай гаспадаркі ў іншыя арганізацыі;

д) узмацніць правядзенне агра-тэхнічных і меліярацыйных мерапрыемстваў, накіраваных на рассаланенне паліўных земляў і зніжэнне ўзроўню грунтовых вод, а таксама наглядаць за рэжымам грунтовых вод, нагляд за эксплуатацыяй скідной і калектарнай сеткі і кантроль за меліярацыйным становішчам абваднільных земляў;

е) у мэтах скарачэння затрат працы калгаснікаў і павышэння ўдзельнай вагі механізацыі на работах па ачыстцы абваднільнай, скідной і калектарнай сеткі, пераклучыць увесь экскаватарны парк Наркамзема СССР і іншыя землеапрацоўчыя машыны, якія знаходзяцца ў рэспубліках, на правядзенне работ па ачыстцы і будаўніцтву скідной і калектарнай сеткі.

Катэгарычна забараніць выкарыстанне экскаватарнага парка і іншых землеапрацоўчых машын на работах, не звязаных з патрэбамі абваднільнай гаспадаркі.

IV.

## Аб мерапрыемствах па павышэнню ўраджайнасці цукровых буракоў

1. У мэтах павышэння ўраджайнасці цукровых буракоў, Соўнарком СССР і ЦК ВКП(б) абавязалі Соўнаркомы рэспублік, краёў і абласных выканкомы Саветаў дэпутатаў працоўных, ЦК компартый, крайкомы і абкомы ВКП(б) аднавіць у 1944 годзе правільную агра-тэхніку вырошчвання цукровых буракоў, для чаго правесці наступныя мерапрыемствы:

а) размяшчаць пасевы фабрычных цукровых буракоў у радыусе гужавой дастаўкі не больш 20 км. ад пунктаў на прыёмцы буракоў, дапускаючы павелічэнне радыуса пасеваў буракоў да 25 км—у раёнах, якія маюць шасейныя дарогі. Не дапускаць нагрузку пасеваў цукровых буракоў на аднаго калгасніка паліводчай брыгады звыш 0,8 га, а таксама не дапускаць перагрузкі калгасаў, якія сеюць буракі, іншымі тэхнічнымі культурамі;

б) адвесці пад пасевы цукровых буракоў лепшыя незасмечаныя ўчасткі пераважна з пад угноенай па панары азіміны. Пры гэтым сяўбу цукровых буракоў правесці, як правіла, па зяблі-вamu ворыву, якое ёсць у наліўнасці, а ў выпадку недахопу зяблівага ворыва—па раінныму вес-

навому ворыву, узаранаму на глыбіню не менш 20 см;

в) сяўбу буракоў правесці за 6—7 дзён, адначасова з сяўбай ранніх яравых, не дапускаючы зацягвання сяўбы і высушвання глебы;

г) падрыхтаваць да веснавой сяўбы ў кожным калгасе неабходную колькасць мясцовых угнаенняў (гною, попел, ітшыхны памёт) і вывезці іх на ўчасткі пад буракі, а таксама скарыстаць у першую чаргу пад цукровыя буракі мінеральныя ўгнаенні, якія ёсць у наліўнасці і якія завоззяцца;

д) забяспечыць своєчасовую, высокакасную апрацоўку ўсіх пасеваў цукровых буракоў у наступныя тэрміны: шараўку—пры паяўленні ўсходаў (як толькі вызначацца радкі); прырыўку—пры развіцці 1—2 пар сапраўдных лісточкаў; праверку—ўслед за прырыўкай, закончыўшы яе пры развіцці 3—4 пар лісточкаў. Забяспечыць густыню насаджэнняў на кожным гектары да ўборкі не менш 90 тысяч карнёў. Пасля праверкі правесці не менш 2—3 глыбокіх міжрадных рыхленняў і ачыстку ад пустазелля ў радах паміж раслінамі. Весці сістэматычную барацьбу са шкоднікамі і

хваробамі цукровых буракоў.

Апрацоўку цукровых буракоў поўнаасцю закончыць да пачатку касыцы ранніх зернавых і ў далейшым утрымліваць бураковыя палі чыстымі ад пустазелля;

е) у калгасах, якія сеюць буракі, паліўных раёнаў своєчасова правесці не менш 5—7 вегетацыйных паліваў з абавязковым рыхленнем міжрадзья пасля кожнага паліва.

2. Соўнаркомам рэспублік, крайвым і абласным выканкомам выдаць абавязковыя пастановы аб мерапрыемствах па павышэнню ўраджайнасці і барацьбе са шкоднікамі і хваробамі цукровых буракоў у залежнасці ад мясцовых умоў.

Совет Народных Камісараў СССР і Цэнтральны Камітэт ВКП(б) лічаць, што своєчасовае правядзенне веснавой сяўбы і атрыманне высокага ўраджаю ў 1944 годзе з'яўляецца важнейшай ваенна-гаспадарчай задачай савецкіх і партыйных арганізацый, зямельных органаў, калгасаў, МТС і соўгасаў, камуністаў і комсамольцаў, агра-номаў, калгаснікаў і калгасніц, рабочых і служачых у справе забеспячэння Чырвонай Арміі і насельніцтва харчаваннем, а прамысловасці сыравінай.

## Ад Савецкага Інформбюро

АПЕРАТЫўНАЯ ЗВОДКА ЗА 17 САКАВІКА

Войскі 1-га УКРАЇНСКАГА фронту, развіваючы наступленне, 17 сакавіка ў выніку абходнага маневру авалодалі горадам ДУБНА—важным апорным пунктам абароны немцаў на Львоўскім напрамку, а таксама з баямі занялі больш 40 другіх насялёных пунктаў, у тым ліку раённы цэнтр Ровенскай абласці ДЗЯМІДАУКА і вялікія насялёныя пункты ВЯЛНІЧЭ, ТАРГОВІЦА, ВОЙНІЦА, БАКУЙМА, СМАРДВА, РУДКА, ПЕЛЧА.

На працягу 17 сакавіка на ПРАСКУРАЎСКІМ напрамку нашы войскі працягвалі адбіваць контратакі пяхоты і танкаў праціўніка і нанеслі яму вялікія страты ў жывой сіле і тэхніцы.

На поўдзень ад горада ВІННІЦА нашы войскі працягвалі весці наступальныя баі, у ходзе якіх занялі некалькі насялёных пунктаў і сярод іх ПАТОКІ, СІДАВА, ГРЫШАЎЦЫ, МАЯНІЎ, ШЭРШНІ, ВАСІЛЕУКА, ЗВАНІХА, КАЛЮХОУ, КАНАВА.

На захад і на поўднёвы захад ад горада УМАНЬ нашы войскі, працягваючы развіццё наступлення, авалодалі раённымі цэнтрамі ВІННІЦКАЙ абласці горадам БРАЦЛАЎ, горадам ТАМАШПОЛЬ, горадам і вялікай чыгуначнай станцыяй КРЫЖАПОЛЬ, ЧАЧЭЛЬНІК, раённым цэнтрам Одэскай абласці ПЕСЧАНА, а таксама з баямі занялі больш 150 другіх насялёных пунктаў, у тым ліку вялікія насялёныя пункты ЖАБАНРЫЧ, АРЛОУКА, ЮРКАУКА, ЖУРАУЛЁУКА, ВЯЛІКАЯ РУСАВА, ІГНАТКАВА, КЛЕМБАУКА, МЯСТКОУКА, ОЛЬШАНКА, ГАРАЧКОУКА, ГАРАДЗІШЧА, ВЕРБА, СТРАЦІЕУКА, КАМЕНАВАТА і чыгуначныя станцыі ЮРКАУКА, ЖУРАУЛЁУКА, КНЯЖАВА.

На поўднёвы захад ад горада КІРАВАГРАД нашы войскі, працягваючы наступленне, авалодалі раённымі цэнтрамі Кіраваградскай абласці горадам і вялікай чыгуначнай станцыяй НОВА-УКРАЇНКА, ДОБРАВЯЛІЧКАУКА, а таксама з баямі занялі больш 100 другіх насялёных пунктаў, у тым ліку вялікія насялёныя пункты НОВА-АЛЯКСАНДРАУКА, ВЯСЭЛЫ КУТ, ЛЕАНТОВІЧЫ, НОВАГОР'ЕУКА, ЦЫБУЛЬКІ, ВАРВАРАУКА, ТРУДАЛЮБАУКА, БЕРДЗІХІНА, КРЫВАНОСАУКА, МАР'ЯНАУКА і чыгуначную станцыю АДАБАШ.

На поўднёвы захад і на поўдзень ад горада БОБРЫНЕЦ нашы войскі з баямі прасоўваліся наперад і занялі больш 70 насялёных пунктаў, сярод якіх вялікія насялёныя пункты БОБРЫНКА, ПЯНЬКОВА, НОВА-АЛЯКСАНДРАУКА, ШЭУЧЭНКА, ВАДЗЯНА-МІХАЙЛАУКА, БАЗЕЛЕВА, ОЛЬГАПОЛЬ, ВАСІЯЦНАЕ, БОГАДАРАУКА, ШЧАРБАНЫ.

На НІКАЛАЕЎСКІМ напрамку нашы войскі працягвалі весці наступальныя баі, у ходзе якіх занялі больш 30 насялёных пунктаў і сярод іх НОВА-ПЯТРОУСКАЕ, КОСЦІЧЫ, ЛАБРЫЕУКА, ІНГУЛКА, ЕЛЕНАУКА, КОПАНЫ, ЦАРАВАДАР.

На другіх участках фронту—пошукі разведчыкаў.

На працягу 16 сакавіка нашы войскі на ўсіх франтах падбілі і знішчылі 35 нямецкіх танкаў. У паветраных баях і агнём зніт-най артылерыі збіта 10 самалётаў праціўніка.

## 25 гадавіна з дня смерці Я. М. Свядлова

СВЯРДЛОЎСК, 17 сакавіка. (ТАСС). Працоўныя адзначаюць 25-ю гадавіну з дня смерці Я. М. Свядлова. У гарадскіх, партыйных і заводскіх бібліятэках, у клубах і вузлах арганізаваны выстаўкі, прысвечаныя памяці агністага рэвалюцыянера. На прад-прыемствах і ўстановах Свяд-

лоўска, Серова, Сухого Лога і іншых прамысловых цэнтраў і ў калгасах чытаюцца даклады, праводзяцца гутаркі аб жыцці і рэвалюцыйнай дзейнасці Якава Міхайлавіча.

Дом-музей Я. М. Свядлова арганізаваў перасовачную выставку.

## На самалёты „Вызваленая Беларусь“

Працоўныя вызваленага ад нямецкіх захопнікаў Крычаўскага раёна, Магілёўскай абласці, збіраюць сродкі на пабудову эскадрылі самалётаў „Вызваленая Беларусь“.

За першы дзень унесена 169.000 рублёў. Настаўнікі і вучні школ імені Леніна і імені Карла Маркса ўнеслі ў дзяржбанк на рахунак эскадрылі самалётаў „Вызваленая Беларусь“ 37.000 рублёў. Многія настаўні-

гі ўнеслі па 2.000 рублёў, а вучні па 100—200 рублёў.

Рабочыя і служачыя Крычаўскага чыгуначнага вузла за адзін дзень унеслі на пабудову самалётаў 85.000 рублёў.

Калгаснікі сельгаспадарчай арцелі імені Кірава на пабудову эскадрылі сабралі 100.000 рублёў. Па іх раўняюцца многія другія калгаснікі Крычаўскага раёна.

## Калгаснікі—франтавікам

Пяць падвод рушылі па дарозе з Журавіч у напрамку Рагачова. Старыкі-калгаснікі суправаджалі іх, яны везлі падарункі Гвардзейскай Рагачоўскай дывізіі, якая выгнала немцаў з тэрыторыі Журавіцкага раёна.

Больш 3.000 падарункаў калгаснікаў былі дастаўлены на

фронт. Пасля гарачага бою воіны атрымалі пэпалае адзенне, здобу, пасавічкі, прыгожа выштытыя беларускія ручнікі. У адказ на клопаты калгаснікаў яны пры-слалі пісьмо. Байцы і афіцэры лічыра дзякуюць за падарункі, расказваюць аб сваіх баявых поспехах.



## ПА СОВЕТКАМУ САЮЗУ

Першая руда  
Криварожжа

Гарнякі Криварожжа адраджаюць родны горад і шахты. За кароткі тэрмін адноўлены і працуюць ужо электрастанцыя, завод горнага абсталявання, пущана першая чарга водаправода. У горадзе адкрыты пякарні, магазіны, сталовыя.

Ва ўсім басейне шырыцца спадарожства за хутчэйшую ліквідацыю вынікаў акупацыі. Адраджаюцца руднікі. Ужо каля 30 тысяч тон першай руды атрымалі з криварожскага басейна заводы Прыдніпроўя і Данбаса. (ТАСС).

## НА НІЗОВЯХ ВОЛГІ

Пасажырскі параход «Чырвоны воднік» зрабіў першы рейс на лініі Астрахань—Оля. Уступілі ў плаванне судны прыгараднай лініі. У марскі рейд вышлі буксіры з баржамі параводства «Рейд-танкер».

УЗНАГАРОДА  
ПАТРЫЁТУ-КАЛГАСНІКУ

Гэтымі днямі ва ўрачыстай абстаноўцы быў уручаны ордэн Айчыннай вайны II ступені 80-гадоваму калгасніку з вёскі Крысіна, Харкаўскай абласці, Аляксандру Андрэевічу Рабкі, бацьку двух франтавікоў.

Аляксандр Андрэевіч узнагароджаны за выратаванне двух афіцэраў Чырвонай Арміі, параненых у баю з нямецкімі акупантамі. Стары калгаснік захоўваў параненых воінаў у сябе дома на працягу 10 дзён да прыходу Чырвонай Арміі, перавязваў ім раны, карміў іх, даглядаў за імі, як за роднымі сынамі.

Выстаўка кніг  
пра слаўных палкаводцаў

У памяшканні Новабеліцкай раённай бібліятэкі (загадчыня А. Ф. Кухарава) арганізавана выстаўка літаратуры, прысвечаная слаўным рускім палкаводцам. На вялікім стэндзе партрэты, кнігі, выкладкі. У цэнтры партрэт Вярыхоўнага Галоўнакамандуючага Маршала Савецкага Саюза таварыша Сталіна. Над яго кіраўніцтвам Чырвоная Армія выганяе нямецкія полчышчы з савецкай зямлі. У гэтай вялікай барацьбе нас патхняюць слаўныя продкі.

## Бацькоўскія клопаты

МОЗЫР, 17 сакавіка. (БЕЛТА). За паўтары месяцы, якія прайшлі з дня выгнання акупантаў, у вызваленых раёнах Палескай абласці прароблена вялікая праца па аказанню дапамогі сем'ям абаронцаў Радзімы. Ім выплачана больш 500 тысяч рублёў дапамогі і пенсій. Каля 1.000 членам сем'яў прадастаўлена работа на прадпрыемствах і ва ўстановах. Для дзяцей франтавікоў адкрыты 4 дзіцячыя дамы, у якіх выхоўваецца 400 дзяцей. Ласку і клопаты аб дзецях франтавікоў працягваюць калгаснікі Брагінскага раёна. Накіраваўшы малышоў



У вызваленым Кіеве. Вышывальшчыцы Ульяна Коваль (злева) і Елена Гутнінава.

Фото П. Тарасава.

Вызваленныя раёны Украінскай ССР  
выканалі план рамонту трактараў

Вызваленныя раёны Украінскай ССР дотэрмінова выканалі план асенне-зімовага рамонту трактараў.

Трактарысты збіраюць інструменты, запасныя часткі, каларовыя металы. У Стацінскай абласці сабрана больш 50.000 дэталяў, у Варашылаўградскай — 20.000.

## АДРАДЖАЮЦА КАЛГАСЫ

У 18 вызваленых раёнах Ленінградскай абласці адноўлена звыш 900 сельскагаспадарчых арцелей. Ва ўсіх калгасах ідзе дзейная падрыхтоўка да веснавой сяўбы. Прывозіцца ў парадку інвентар. Ідзе збор насення. У

Моладзь — дзецям  
франтавікоў

Вялікую дапамогу аказваюць дзецям ваеннаслужачых камсамольцы Чкалаўскай абласці. Нядаўна малодзья натрыеты, заняты ў лёгкай і саматужнай прамысловасці, адраджалі дзень у дапамогу дзецям франтавікоў. Камсамольцы шукаткай фабрыкі горада Чкалава выпрацавалі за гэты дзень 1.000 метраў тканіны. На абутковай фабрыцы было нашыта больш 200 пар дзіцячага абутку.

## ДАПАМОГА ПАДШЭФНЫМ МТС

Прамысловыя прадпрыемствы Новасібірска да пачатку сяўбы накіроўваюць у падшэфныя МТС і МТМ Ордынскага, Міхайлаўскага, Тагучынскага, Калыванскага і іншых раёнаў абласці 270 трактарыстаў і 3.500 індывідуальных «сумак трактарыста» з наборам інструментаў.

Лепшых вынікаў дабіліся трактарысты і рамонтныя рабочыя МТС Стацінскай, Харкаўскай, Запарожскай, Днепрапятроўскай і Кіеўскай абласцей. Замест 2.172 трактараў па плану, у Стацінскай абласці адрамантавана 2.360. На 30 процантаў перакрыта заданне ў Кіеўскай абласці.

## У ЛЕНІНГРАДСКАЙ АБЛАСЦІ

Гатчынскім раёне калгаснікі з асабістых запасаў сабравалі 338 пэнтнераў аўса, ячменю, пшаніцы і 1.180 пэнтнераў бульбы. У сельскагаспадарчых арцелях раёна адрамантаваны 422 плугі, вывезена на палі 657 тон угнаенняў. (ТАСС).

ТРАКТАРЫ  
ДЛЯ ВЫЗВАЛЕННЫХ РАЁНАУ

З розных куткоў Саюза — з Горкага, Іванава, Куйбышэва, Пензы, Разані і другіх абласцей пранягаюць наступна ў Беларусь трактары і прычэпы інвентар, накіраваны ў вызваленыя МТС у парадку брацкай дапамогі. Усяго прыбыла 1.029 трактараў, вялікая колькасць плугоў, сеялак, культиватараў. Разам з трактарамі для работы ў МТС прыбыла звыш 700 трактарыстаў, брыгадзіраў, механікаў. Наступныя партыі машын знаходзяцца ў шляху і хутка будуць накіраваны ў МТС рэспублікі. (БЕЛТА).

ВОІНЫ ДЗЯКАВАЛІ  
ЗА ПАДАРУНКІ

Рабочыя шклозавода імені Сталіна сабравалі 250 падарункаў для воінаў, якія знаходзяцца на лячэнні ў Н-скім шпіталі.

Атрымаўшы падарункі, байцы праз прадстаўнікоў заводскага камітэта прасілі перадаць рабочым шчырую чырвонаармейскую падзяку. Яны заявілі, што на выдараўленні акаляюць на фронт і, не шкадуючы сваіх сіл, будуць змагацца за хутчэйшае вызваленне Беларусі і ўвесь свет. А. САФОНАВА.

## Перадавы калектыў чыгуначнікаў

КАЛІНКАВІЧЫ, 17 сакавіка. (БЕЛТА). 14 студзеня на станцыі Калінкавічы яшчэ грэмеі бай. Вораг тады быў адкінуты далей на захад. Прайшло 2 месяцы, і за гэты кароткі тэрмін тут усё змянілася. Калектыў чыгуначнікаў, які на-франтавому працуе з першых дзён вызвалення, стаў перадавы на чыгуны. За хуткі зварот вагонаў, скарачэнне прастою і пад грузавамі аперацыямі, свечасовае адраўленне і безаварыйнае прасоўванне цяжкоў калектыўу прысуджаны пераходны Чырвоны Сцяг Беларускай чыгункі.

Поспех заваяваны выдатнай працай многіх чыгуначнікаў. Начальнік дыстанцыі пуні Зіноўеў, начальнік аднаўленчай групы Шрадаў са сваімі калектыўамі здалі хутка здаць у эксплуатацыю ўсю пунівую гаспадарку, аднавіць пасажырскія і службовыя будынкі станцыі. Таксама хутка былі арганізаваны сталовая, клуб, 4 магазіны, шавецкая і сталярная майстэрні, кузня.

Вялікая ўвага надаецца кадрам. Пачаліся заняткі на курсах падрыхтоўкі памочнікаў машыністаў, качагараў, стрэлачнікаў. Навучаецца 165 дзяўчат.

Міжнародная  
ІНФАРМАЦЫЯЗамежны друк аб баявых поспехах  
Чырвонай Арміі

ЛОНДАН, 16 сакавіка. (ТАСС). Увесь англійскі друк апублікаваў пад буйнымі загалоўкамі паведамленне аб заняці савецкімі войскамі Херсона і аб наступленні Чырвонай Арміі на Украіне. У сваіх каментарыях газеты адзначаюць цяжкае становішча германскіх войск на Украіне і падкрэслівае, што часці Чырвонай Арміі захапілі вялікія трафеі.

Газета «Ньюс кронікл» у перадавым артыкуле адзначае, што наступальныя аперацыі Чырвонай Арміі з моманту пачатку зімовай кампаніі ўяўляюць сабою

звешні аднаго плана, ажыццяўленне якога стварае пагрозу германскім войскам на Украіне.

НЬЮ-ЁРК, 16 сакавіка. (ТАСС). Усе нью-ёркскія газеты адводзяць многа месца заняці Чырвонай Арміяй Херсона. У загалоўку паведамлення аб гэтай новай перамазе Чырвонай Арміі газета «Нью-Ёрк Таймс» адзначае, што рускія фарсіравалі Днепр, каб узяць чорнаморскі порт Херсон і што рэшчы адступваюць у беспарадку, бо іх чыгуначным камунікацыям пагражае небяспека.

## ЗАЯВА РУЗВЕЛЬТА

ЛОНДАН, 16 сакавіка. (ТАСС). Як перадае агенцтва Рэйтэр з Вашынгтона, сёння прэзідэнт Рузвельт заявіў: «Мне і народу Злучаных Штатаў заўсёды здавалася дзіўным, што Фінляндыя — партнёр нацыскай Германіі, якая змагаецца побач з заклатымі ворагамі нашай цывілізацыі. Фінскі народ меў няпер магчы-

масць выйсці з гэтага агіднага супрацоўніцтва. Чым больш ён застаецца на баку Германіі, тым больш гора і пакут прызецца яму наспытаць. Я мяркую, што магу ад імені ўсіх амерыканцаў выказаць шчырую надзею, што цяпер Фінляндыя скарыстае магчымасць парваць сувязь з Германіяй».

## ВАЕННЫЯ ДЗЕЯННІ У ІТАЛІІ

ЛОНДАН, 17 сакавіка. (ТАСС). Як афіцыйна паведамляецца, наперадзе часцей, якія штурмавалі Касіно, італійскія павяленскія войскі амерыканскай 5-й арміі. Яны дасягнулі шлях праз горад і дасягнулі яго паўднёва-заходніх прыгарадаў. Новазеландскія і індыйскія часці занялі таксама, нягледзячы на моцнае супраціўлен-

не праціўніка, узгоркі, якія ўзвышаюцца над горадам.

Праціўнік прадпрыняў невялікімі сіламі тры атакі ў раёне пландарма ля Анцыо, аднак усе яны былі адбиты.

Авіяцыя саюзнікаў працягвала свае палёты на варажыя ваенныя аб'екты.

## РЭДАКЦЫЙНАЯ КАЛЕГІЯ.

## БЕЛАРУСЬСІ ФІЛІЯЛ

## УСЕСАЮЗНЫХ ЗАВОЧНЫХ УЧОТНЫХ КУРСАУ (УЗУК)

## АБВЯШЧАЕ ПРЫЁМ ЗАВОЧНІКАЎ

на аддзяленні:

1. Рахункаводаў па простае і падвойнай сістэме.
2. Рэвізійных камісій.
3. Бухгалтараў МТС.

Для залічэння на курсы неабходна запоўніць анкету, якую атрымаць у райза, і ўнесці плату за навучанне: на аддзяленні рахункаводаў па простае сістэме — 100 рублёў, на падвойнай сістэме — 200 рублёў, на аддзяленні рэвізійных камісій — 80 рублёў і бухгалтараў МТС — 250 рублёў.

Адрас курсаў: г.р. Нова-Беліца, вул. Войкава, 93.

БЕЛПАЛІГРАФТРЭСТ НАРНАМАТА МЯСЦОВАІ ПРАМЫСЛОВАСЦІ даводзіць да ведама ўсіх устаноў, што з 18 сакавіка абласная друкарня «Гомельская праўда»

## ПРЫМАЕ ЗАКАЗЫ

на штэмпельна-гравёрныя работы. Прыём наведвальнікаў з 10 гадзін раніцы да 5 гадзін вечара. Адрас: Рагачоўская вуліца, 30.

БЕЛПАЛІГРАФТРЭСТ.